

प्रेषक,

राधा रतूड़ी,
सचिव, वित्त,
उत्तराखण्ड शासन।

3

सेवामें,

समस्त प्रमुख सचिव / सचिव,
उत्तराखण्ड शासन।

वित्त(वे0आ0-सा0नि0)अनु0-07

देहरादून: दिनांक: 08 मार्च, 2011

विषय:—वेतन विसंगति समिति द्वारा राजकीय विभागों के सांख्यिकीय संवर्ग के संबंध में की गयी संस्तुतियों पर लिये गये निर्णयों के कार्यान्वयन के संबंध में।

महोदय,

उपर्युक्त विषय पर मुझे यह कहने का निदेश हुआ है कि प्रदेश के विभिन्न वर्ग के कार्मिकों के वेतन आदि के पुनरीक्षण/विसंगतियों पर विचार हेतु प्रदेश में गठित वेतन विसंगति समिति द्वारा राजकीय विभागों के सांख्यिकीय संवर्ग के संबंध में की गई निम्न संस्तुतियों को स्वीकार करने का निर्णय लिया गया है:—

(1) वेतन समिति(1997-99)/मुख्य सचिव समिति की संस्तुतियों पर लिये गये निर्णयानुसार सांख्यिकीय संवर्ग में क्रमशः अन्वेषक—कम संगणक वेतनमान ₹5000-8000, सांख्यिकीय सहायक वेतनमान ₹ 5500-9000 दिनांक 1-4-2001 से अनुमन्य किया गया है। जिन विभागों में पूर्व में उत्तर प्रदेश की भांति सांख्यिकीय संवर्ग गठित है तथा उन विभागों के वेतनमान दिनांक 01-04-2001 से पुनरीक्षित नहीं किये गये हैं उनके वेतनमान संशोधन के संबंध में वित्त विभाग के परामर्श/सहमति के पश्चात संबंधित विभाग कार्यवाही कर सकते हैं।

(2) प्रदेश में अधीनस्थ सांख्यिकीय संवर्ग में उपलब्ध द्वि-स्तरीय ढांचे की व्यवस्था यथावत बनाये रखी जाय।


(3) अधीनस्थ सांख्यिकीय संवर्ग के प्रथम स्तर के पदों पर दिनांक 01-01-2006 से अनुमन्य वेतन बैंड-2 ₹9300-34800 एवं ग्रेड वेतन ₹4200 को यथावत बनाये रखा जाये। संवर्ग के दूसरे स्तर के पदों पर वर्तमान वेतनमान ₹5500-9000 के सादृश्य वेतन बैंड-2, ₹9300-34800 ग्रेड वेतन ₹4200 के स्थान पर वेतन बैंड-2 में ग्रेड वेतन ₹4600 को 01 जनवरी, 2006 से काल्पनिक रूप से स्वीकृत करते हुए तात्कालिक प्रभाव से वास्तविक लाभ अनुमन्य कराया जाए।

(3) प्रदेश के विभिन्न विभागों में उपलब्ध अधीनस्थ सांख्यिकीय संवर्ग का पुनर्गठन करते हुए प्रत्येक विभागीय संवर्ग में उपलब्ध कुल

पदों के 60 प्रतिशत पद प्रथम स्तर पर तथा 40 प्रतिशत पद द्वितीय स्तर पर रखे जायें।

- (4) प्रथम स्तर के पद पर लोक सेवा आयोग के माध्यम से शत-प्रतिशत सीधी भर्ती की व्यवस्था रखी जाए। सीधी भर्ती हेतु गणित/सांख्यिकी/गणितीय सांख्यिकी अर्थशास्त्र/कॉमर्स में स्नातकोत्तर उपाधि के साथ कम्प्यूटर में "ओ" लेवल का डिप्लोमा की अर्हता निर्धारित की जाए।
- (5) सभी विभागों में प्रथम स्तर के पद का पदनाम सहायक सांख्यिकीय अधिकारी/सहायक शोध अधिकारी (सांख्यिकीय) तथा द्वितीय स्तर के पद का पदनाम अपर सांख्यिकीय अधिकारी/अपर शोध अधिकारी (सांख्यिकीय) रखा जाए।


2- कृपया उपर्युक्त निर्णय के कार्यान्वयन हेतु आवश्यक शासनादेश वित्त विभाग की सहमति से निर्गत करने का कष्ट करें।

भवदीय

(राधा रतूड़ी)
सचिव, वित्त,

संख्या : 874 (1)/XXVII(7)/2011 तददिनांक

प्रतिलिपि:—निम्नलिखित को सूचनार्थ एवं आवश्यक कार्यवाही हेतु प्रेषित:—

1. वित्त आडिट प्रकोष्ठ, उत्तराखण्ड शासन।
2. वरिष्ठ तकनीकी निदेशक, एन0 आई0 सी0 उत्तराखण्ड, देहरादून।
3. गार्ड फाइल ।

आज्ञा से

(शरद चन्द्र पाण्डेय)
अपर सचिव ।